

एनसीसी नवप्रवेशी कैडेट्स के लिए वरिष्ठ कैडेट के साथ इंटरैक्टिव सत्र आयोजित

दैनिक आवाज जनादेश/सुन्नी

राजकीय महाविद्यालय धामी, में नवप्रवेशी एनसीसी कैडेट्स के मार्गदर्शन एवं प्रेरणा हेतु एक विशेष इंटरैक्टिव सत्र का आयोजन किया गया। इस सत्र में राजकीय महाविद्यालय हमीरपुर की कंपनी क्वार्टर मास्टर सार्जेंट प्रियंका ने मुख्य वक्ता के रूप में प्रतिभाग किया। कार्यक्रम का उद्देश्य नए कैडेट्स को एनसीसी की गतिविधियों, अनुशासन एवं प्रशिक्षण पद्धति से परिचित कराना था। प्रियंका ने अपने एनसीसी प्रशिक्षण, विभिन्न राष्ट्रीय एवं राज्य स्तरीय कैपों तथा बी और सी प्रमाणपत्र परीक्षाओं के अनुभव साझा किए। उन्होंने कैडेट्स को



अनुशासन, समयपालन और समर्पण जैसे मूल्यों को जीवन में अपनाने के लिए प्रेरित किया। सत्र के दौरान उन्होंने बेसिक ड्रिल कमांड्स और परेड शिष्टाचार का प्रदर्शन करते हुए एक प्रायोगिक ड्रिल अभ्यास भी

करवाया। कार्यक्रम में कुल 27 कैडेट्स ने भाग लिया, जिनमें 13 सीनियर विंग और 14 सीनियर डिवाजन के कैडेट्स शामिल रहे। महाविद्यालय के प्राचार्य डॉ. दिनेश सिंह कंवर ने कैडेट्स को संबोधित करते हुए

एनसीसी के माध्यम से उपलब्ध सशस्त्र बलों एवं अन्य क्षेत्रों में कैरियर अवसरों पर प्रकाश डाला।

उन्होंने छात्रों को नेतृत्व क्षमता, शारीरिक दक्षता और राष्ट्र सेवा की भावना विकसित करने के लिए एनसीसी मंच का प्रभावी उपयोग करने के लिए प्रोत्साहित किया। कार्यक्रम का समापन एनसीसी केयरटेकर, फैकल्टी कोऑर्डिनेटर डॉ. नवीन ठाकुर द्वारा धन्यवाद प्रस्ताव के साथ हुआ। यह सत्र नवप्रवेशी कैडेट्स के आत्मविश्वास में वृद्धि करने तथा एनसीसी प्रशिक्षण प्रणाली को समझने में अत्यंत उपयोगी सिद्ध हुआ।